

الله بخش جار الله

رسول اللہ صلی اللہ علیہ وسلم بحیثیت مفمن

صاحب صدر گرامی قدر!

معزز حاضرین، مکرم اساتذہ و اہل علم، عزیز طلبہ!

امن ناچیز کو میلاد النبی صلی اللہ علیہ وسلم کے امن مبارک اور عظیم الشان موقع پر اس نور مبین، ہادی برحق، سید المرسلین، خاتم النبین[ؐ] کے مفمن ہونے کی حیثیت ہر اپنی کمتر بساط کے مطابق کچھ عرض کرنا ہے۔

عربی لغت نویسون نے قانون کی جمع قوانین بمعنی اصول لکھی ہے اور یہ تبصرہ فرمایا ہے: و ليس بعربي، كه يه لفظ عربي نہیں ہے۔ قیاس کیا جاتا ہے کہ یہ لفظ یونانی ہے جو سریانی کی معرفت یا کسی اور طریق سے عربی میں بمعنی مسلط اور اصل یا قاعدة کا استعمال ہونے لگا۔ قرآن مجید اور احادیث میں امن کے بجائے لفظ شرع، شرعاً، شریعة اور منہاج اکثر استعمال ہوا ہے۔ مثال کے طور پر قرآن مجید میں ایک موقع ہو وارد ہوا ہے:

لكل جعلنا منكم شرعاً ومنهاجاً

ترجمہ: ہم نے تم میں ہر ایک امت کے لیے ایک شریعت اور منہاج مقرر کیا ہے۔

اسلامی تصور حیات میں مفمن حقیقی اور قانون کا اولین مأخذ وحی

خداوندی ہے۔ اپنی مقوو اور غیر مقوو دونوں صورتوں میں، اس کے ثالوی مآخذ میں مقدم تر اجاع اور قیاس ہیں۔ ان کی پابندی ایک اسلامی معاشرے پر لازمی ہے۔ اسی طرح بصورت مخصوصہ اولوالا م پر بھی واجب ہے کہ ان کا نفاذ کریں اور فیصلہ انہیں کے مطابق دین۔ ان کی خلاف ورزی قرآنی آیات کی رو سے دینی اور میاہی مطیع پر قابلِ مؤاخذه ہے۔

موضوع پر مزید بحث جاری رکھنے سے پہلے ہمیں یہ حقیقت ذہن نشین کرلیں گے کہ اس پرتو جمال خداوندی صلی اللہ علیہ وسلم کی ایک یا چند حیثیتیں نہیں ہیں، بلکہ اس کی اتنی حیثیتیں ہیں جتنے خلق و حیات کے شعبے۔ امن^۲ کی حیات طیبہ کے اس قدر زوایا ہیں جتنی سورج کی کرنیں، اس کی اتنی خوبیاں ہیں جتنے آسان ہر تارے، اس کی اتنی خاصیتیں ہیں جتنے خدائے بزرگ و برتر کے انبیاء اور مرسیین علیہم و علیہم الصلوٰۃ والتسلیم۔ میج فرمایا ہے :

آنچہ خوبیاں ہمہ دارند تو تنہا داری

انسانی زندگی کے تمام گوشوں میں امن کی میرت طیبہ اور پاکیزہ تعلیم زندگی کے تمام تقاضوں کا کافی و شافی جواب ہے۔ اس کے انوارات زندگی میں ایسے جاری و ماری ہیں جیسے روح کہ وہ امر خداوندی کی ایک مجرد کیفیت ہونے کے باوجود انسانی عام اعضاء میں وہ سب کچھ ہے جو انہیں مطلوب ہے۔ وہ انکھوں میں نور بن کر چمکتی ہے تو دل کا سورہ ہے۔ فکر کی جلا، عقل و خرد کی تدبیر، خیال کی رسانی، زبان کی گویائی، پاتھوں کی سکت، پاؤں کی قوت، دل کی آواز، محبت کی حلوات، عشق و دیوانگی کی سرمستی، دشمنی کا بغض، شعور کی روشنی، فطرت و جبلت کی استعداد ہے۔ اس نور ازلی صلی اللہ علیہ وسلم کی تعلیمات کی تنویرات بھی زندگی کے ہر شعبہ میں کچھ اسی طرح کی کیفیت

کے ساتھ جاری و ساری ہیں ۔

یہ اس لیے کہ وہ خدائے لم بزل و لایزال کی تجلیات اور اس کے پرتو جمال کا مظہر اتم اور عکس اولین ہے ۔ باقی تمام انبیاء نے اس کے انوارات میں سے حسب موقع کسی ایک یا چند کا عکس پیش کیا ۔ جب وہ خود آشکارا ہوا تو اس نے سب کی تصدیق ، توثیق اور تکمیل کر دی ۔ بعضیہ اسی طرح جیسے سورج کہ جب وہ طالع نہیں ہوتا تو آسمان کا ہر درخشنده وجود اس سے تنویرات مستعار لے کر نہ صرف کائنات کو نور اور بُدایت دیتا ہے بلکہ اس کے آنے کی بھی خبر دیتا ہے ۔ جب وہ آ جاتا ہے تو وہ اسی کا ہو کر رہ جاتا ہے ۔ اس کے پیش نظر ہم کہہ سکتے ہیں کہ پہلے بھی وہی تھا اور آخر بھی وہی ہے ۔ وہ اس وقت سے تابان ہے جب سے زندگی نے وجود پایا اور اس وقت تک اپنی تنویرات سے عالم و عالیان کو منور کرتا رہے گا جب تک زندگی رہے گی اور خدائے عزوجل کی رضاہ و رضوان کے اس ابدی عالم میں بھی خدا کی توصیف ، تحمید کا علمبردار وہی ہو گا کیونکہ وہی اس کا مستحق اولین ہے 'ولافخر' ۔

اس نے اپنی انہیں کیفیات کو سمجھانے کے لیے فرمایا تھا :

لوکان موسیٰ حیا لاو معہ، الا اتبعاعی

کہ اگر آج موسیٰ^۳ زندہ ہوتے تو ان کو بھی میری شریعت کو تسلیم کئے بغیر کوئی چارہ نہ ہوتا ۔

یہ جو فرمایا تو اسلامی قانون اور شریعت مطہرہ کی فوقیت اور ابدیت کے اظہار کے لیے فرمایا ۔ اور حضرت موسیٰ علیہ السلام کی تخصیص شاید اس لیے فرمائی کہ عرب کے لوگ یہود کی معرفت حضرت موسیٰ^۳ کی تورات سے جس کا تشریعی پہلو نمایاں ہے اجاتی طور پر واقف تھے ۔ ورنہ جو شریعت اور قانون آپ^۲ نے لا کر دیا وہ دنیا کے تمام مقتنین کے قوانین پر واضح فوقیت

کا حامل ہے۔ جسٹی نین، آگسٹن اور منوکو بھی آنحضرت صلی اللہ علیہ وسلم کا زمانہ دیکھنا نصیب ہوتا تو وہ بھی بلا تذبذب آپ کی اطاعت قبول کرتے اور انھیں آپ کی فضیلت بھیت متن تسلیم کیے بغیر چارہ نہ ہوتا۔
یوں تو اس کے آنے کی سب نجوم و قمر خبر دیتے رہے، پر وہ جو امام الانبیاء تھا اس نے کعبۃ اللہ کی بنیادیں الہاتے وقت اللہ جل شانہ کے حضور دعا کی:

”اے ہمارے پالنے والے! تو قبول کر لے ہم سے، یقیناً تو سنتا ہے، جانتا ہے۔

اے ہمارے پالنے والے! ہم کو بنا دے تابعدار اپنا اور ہزاری اولاد میں سے ایک ‘امت’ بنا جو ‘مسلمان’ ہو تیری اور ہم کو مجھما دے قوانین ہارے۔ اور توجہ رکھ ہم ہر، فی الحقيقة تو ہی توجہ رکھنے والا بے حد مہربان ہے۔

اے ہمارے پالنے والے! تو بھیج ان ‘مسلمانوں’ میں بڑا رسول انھیں میں سے جو پڑھ کر سنائے ان کو تیری نشانیاں، اور سکھائے۔ سمجھائے ان کو وہ کتاب اور وہ دانائی اور خوب نکھار دے ان کو، بیشک تو قدرت والا دانا ہے۔“

اس دعا میں حضرت ابراہیم[ؑ] نے الہی جد و جہد کا ذکر کر کے قبولیت کی دعا کی ہے۔ پر تو جمال سے وابستہ ذہنے کی تمنا ہے۔ امت مددیہ علی صاحبها الصلوات و التسلیمات کی خوشخبری ہے، خاتم الانبیاء مید الاولین والآخرين کی چار عظیم تر حیثیتوں کا ذکر ہے۔ ان میں سے ایک ”ویعلمهم الكتاب و الحکمة“، ہمارے موضوع بحث سے متعلق ہے۔ اس حیثیت کے چار زاویے ہیں جو آیت سے عیان ہیں:

پہلی: معلم کتاب و حکمت، یہ حیثیت لفظوں کو پڑھتے ہی ذہن میں آتی ہے۔

دوسری : قرآن ، جو قانونِ دستوری اور بنیادی مأخذ قانون ہے ، کے شارح اور ترجان کی حیثیت ، جسے قانون کی عام زبان میں Interpreter of Law سے تعبیر کر سکتے ہیں ۔

تیسرا : شارع یعنی واضح قانون ، قانون ماز اور بہتر ہو گا ہم قانون دینے والے کے الفاظ کے بجائے یوں کہیں 'قانون لا کر دینے والے' - آپ کی یہ حیثیت لفظ "الحكمة" سے عیان ہے ۔ اس پر مفسرین قرآن اور شارحین حدیث نے کاف بسط سے بحث کی ہے ۔

چوتھی : قوت نافذہ ، یہ حیثیت دوسری اور تیسرا حیثیت سے مستفاد ہے ۔ اور آیت کے آخر میں اسماء العزیز ، الحکیم تنفیذی اور تشریعی دونوں حیثیتوں کی طرف واضح اشارہ کرتے ہیں ۔

بھیثیت مقتن آپ کی ان حیثیتوں کے متعلق قرآن مجید میں مختلف مواقع پر جدا جدا آیات بھی وارد ہوئی ہیں ۔ اور حدیث نبوی میں امن پر شواہد موجود ہیں ۔ اس مختصر سے وقت میں استقصاء اور احصاء تو ناممکن ہے ، تاہم وضاحت کی غرض سے چند آیات ، احادیث اور عظاء امت کے ارشادات و معمولات پیش کرتا ہوں ۔

مقتن کی حیثیت : امن سلسلے میں دو قسم کی آیات وارد ہوئی ہیں ۔ ایک ایسی جن میں اللہ تعالیٰ نے اپنی ذات با برکات کو اور رسول اللہؐ کو جدا جدا اور مستقل مقتن کی حیثیت دی ہے جیسے : اطیعوا اللہ واطیعوا الرسول (الله کے فرمانیں پر عمل کرو اور رسول اللہؐ کے احکام پر بھی عمل کرو) ۔ واُ ظاہر کے بعد اطاعت کے فعل کا تکرار استقلال کے اظہار کے لیے ہے ۔ اسی طرح ایک اور آیت میں ہے : یا ایها الذين آمنوا اطیعوا اللہ واطیعوا الرسول

واولی الامر منکم - اس آیت میں اللہ تعالیٰ ، رسول[؟] ، اور اولی الامر کو قانون ساز بتایا گیا ہے - مگر ایک واضح فرق موجود ہے ، وہ یہ کہ اللہ اور رسول کے ساتھ "اطاعت" کے فعل کا تکرار ہے جو ہر ایک کی مطلق اور جدا مستقل حیثیت پر دلالت کرتا ہے لیکن اولی الامر کے ساتھ یہ تکرار نہیں جس سے پتا چلتا ہے کہ اولی الامر کی قانون سازی ابتدائی اور مستقل نہیں بلکہ ثانوی اور تابع کی حیثیت سے ہے - اسی لیے فرمایا گیا :

لا طاعة لمخلوق في معصية الخالق

لیکن دوسری قسم کی آیات میں اطاعت رسول[؟] کو عین اطاعت خداوندی سے تعبیر کیا گیا ہے - مثال کے طور پر : ومن يطع الرسول فقد اطاع الله - جو رسول اللہ کا حکم مانتا ہے وہ اللہ کا حکم مانتا ہے - ایک آیت مبارک میں الرسول کے ساتھ اطاعت کا تکرار نہیں جس سے دونوں کے ایک ہونے کا تأثیر ملتا ہے - فرمایا :

من يطيع الله و الرسول فاولئك مع الذين العم الله عليهم

(جو اللہ اور اس کے رسول کا حکم مانتا ہے وہ ان کے ساتھ ہے جن پر خدا کا انعام ہوا) -

یہ فرق شاید یہ تاثیر دینے کے لیے ہے کہ لزوم اطاعت نیز رسول اللہ[؟] کے فرمانیں اور احکام بھی ایک مستقل بالذات اور جدا حیثیت رکھتے ہیں - مگر اطاعت کے شخص ، وجود اور مال کے اعتبار سے دونوں ایک پس کیونکہ دونوں خدامے عزو جل کی طرف سے ہیں - اور فرمایا :

و ما ينطق عن الهوى ان هو الا وحى يوحى

ترجمہ : وہ تو اپنے آپ بولتا بھی نہیں - اس کا بولنا تو وحی ہوتی ہے جو خدا کی طرف سے اس کو آتی ہے -

آپ کی شارح قانون ہونے کی حیثیت کو اس آیت سے واضح فرمایا :
لتبین للناس مانزل اليهم

(ناکہ تو کھول کھول کر شرح کر دے اس کتاب شریعت کی جو
ان کی طرف نازل کی گئی ہے) -

قوت نافذہ کا اظہار اس آیت میں فرمایا :

فلا و ربک لا یومنون حتی یحکموك فيما شجر بینهم ثم لا یجدوا فی
انفسهم حرجاً ممَا قضيتم و یسلمو تسلیماً .

ترجمہ : تیرے رب کی قسم یہ ایماندار نہ ہوں گے جب تک تمہیں
فیصل نہ بنا لیں اپنے آپس کے جھگڑوں میں ، اور پھر نہ پائیں
کوئی تنگ اپنے دلوں میں تمہارے فیصلے کے متعلق اور جب تک
اس کو پوری طرح تسلیم نہ کر لیں ۔

احادیث میں بھی آپ نبی کریم صلی اللہ علیہ وسلم کے مقتن ہونے
کی حیثیت کے متعلق کافی کچھ آیا ہے ۔ صرف ایک حدیث پر اختصاراً
اکتفا آیا جاتا ہے ۔ وہ یہ کہ جب آپؐ نے حضرت معاذ بن جبلؓ کو
یمن کا حاکم بنانا کر بھیجا تو دریافت فرمایا : تم لوگوں کے درمیان کیسے
فیصلہ کرو گے ؟ تو معاذ نے عرض کیا کتاب اللہ کے مطابق ۔ آپؐ نے
ارشاد فرمایا : اگر تمہیں اس میں کوئی بات نہ ملے تو پھر ؟ تو معاذؓ نے
جواب دیا : سنت رسول اللہؐ کی روشنی میں

مسئلہ کو مزید واضح کرنے کے لیے عظاء امت کے چند معمولات و
اتوال بھی ذکر کیے جاتے ہیں ۔

آنحضرتؐ کے وصال کے بعد جو سیاسی اور فوجی سنگین صورت حال
آپ کے صحابہؓ کرام کو پیش آئی وہ آپ سب جانتے ہیں ۔ اس موقع پر

حضرت ابو بکر رضی کو قریب ترین حلقوں نے یہ مشورہ دیا کہ اس لشکر کی روانگی منسوخ کر دی جائے جس کو آپ حضورؐ نے روانہ فرما دیا تھا ، مگر وہ آپ کے وصال کے سبب رک گیا ، تو حضرت ابو بکر رضی نے اپنا عجز ظاہر کرتے ہوئے فرمایا : ابن ابی قحافہ کو کیا مجال وہ اس جہنڈے کو کھولی جس کو آنحضرتؐ نے باندھا ہے - اس سے آنحضرتؐ کے مقنن مطلق ہونے کی حیثیت کا اظہار ہوتا ہے -

علامہ ابن قیمؓ نے اعلام المؤقعن میں درج فرمایا ہے کہ :

حضرت ابو بکر رضی کا معمول تھا کہ جب ان کو کوئی معاملہ درپیش ہوتا تو قرآن مجید میں غور کرتے ، اگر ضرورت ہوئی ہو جاتی تو فبها ، ورنہ سنت رسول اللہؐ میں غور کرتے - جو احادیث آپ کو یاد تھیں اگر ان میں کوئی بات نہ ملتی تو دوسرے لوگوں سے دریافت کرتے کہ کیا ان کو اس معاملہ میں آنحضرتؐ کا طرز عمل معلوم ہے ؟ ایسے موقع پر بسا اوقات صحابہؓ کے مجمعے میں سے لوگ آپ کو بتاتے کہ آنحضرتؐ نے فلاں موقع پر ایسا فیصلہ فرمایا تھا -

اس قسم کے کئی مواقع پر آپ نے خوش ہو کر فرمایا :

الحمد لله الذي جعل فينا من يحفظ عن نبينا

(خدا کا شکر ہے ہم میں ایسے لوگ بھی موجود ہیں جو نبی کریمؐ کی باتوں کو خوب یاد رکھتے ہیں) -

حضرت ابو بکر رضی نے حضرت فاطمہؓ اور حضرت عباسؓ کو ایک جائداد کے اہم معاملے میں بطور قانون اور دلیل ایک حدیث :

لائرث و لو نورث ، ما تركناه صدقہ

کہ ہم انبیاء نہ وارث بنتے اور نہ وارث بناتے ہیں - ہمارا

متروکہ تمام مال ہارا نہیں بلکہ فی سبیل اللہ صدقہ ہوتا ہے -
کا حوالہ دیا تھا -

آنحضرورؐ کے وصال کے بعد منکرین زکواۃ کے متعلق حضرت ابو بکر رضی
کے موقف سے حضرت عمر رضی اور دیگر صحابہ رضی نے اختلاف کیا۔ اور آپ کو
مانعین زکواۃ کے ساتھ قتال کرنے سے روکنے کے لیے ایک فرمان نبوی
ذکر کیا :

امرت ان اقاتل الناس حتی يقولوا لا اله الا الله فمن قال لا الله
الا الله عصم مني ماله و نفسه الا بمحقته - الحديث

اس حدیث پر جو جواب حضرت ابو بکر رضی نے دیا اس سے مفہوم
ہوتا ہے کہ قانون کے عام الفاظ کی طرح حدیث کے الفاظ پر بھی
صحابہ کرام بے حد توجہ دیتے تھے۔ کیونکہ اپنے جواب سے
حضرت ابو بکر رضی نے یہ سمجھایا کہ آپ کی توجہ حدیث کے پہلے
حصے ”عصم مني ماله و نفسها“ پر ہے۔ اور میرا مطمئن نظر حدیث
کا دوسرا حصہ ”الا بمحقته“ ہے جس سے اجازت جماد ملتی ہے۔ اس
پر تمام صحابہ کرام نے حضرت ابو بکر رضی کے موقف سے اتفاق
کر لیا ۔

حضرت عمر رضی، حضرت عثمان رضی، حضرت علیؓ، امام ابو حنیفؓ،
امام مالکؓ، امام شافعیؓ اور امام احمد بن حنبلؓ کا طریق یہی تھا۔
اس بحث میں آنحضرتؐ کے مقنن ہونے کی حیثیت کو قرآن و حدیث
اور دیگر شواہد سے واضح کیا گیا ہے۔ مگر آپ کے عنایت کردہ قولین
سے مختلف قولین لے کر ان کا تقابلی مطالعہ یا ان کی جامعیت اور انسانی
مسائل سے ان کی ہم آہنگ اور معقولیت پر بحث نہیں کی گئی ہے۔ یہ
ان شاء اللہ کسی اور موقع پر — (و ما توفیق الا بالله)

